

Script of Morning Gojri News Bulletin 05 October 2024 at 1015Hrs

ما رنینگ گو جری نیوز بلیٹن مورخہ 05 اکتوبر 2024

یوہ آکا شوانی جموں ہے عبدالرحمن تین خبر سنو۔

PM Maharashtra

وزیر اعظم نریندر مو دی اج مہا راشٹر بھا اک روزہ دورہ ور رہینگا۔ اپنا دورہ غے دوران وزیر اعظم واشیم مانہ تقریباً 23 ہزار 3 سو کروڑ روپیاں غی لاگت آلا مال چوکھر تے تے ذرعی سیکٹراں سنگ جڑیا کنی پروجیکٹاں نانہ شروع کراویں گا۔ بعد مانہ جناب مو دی تھانے علاقہ مانہ 32 ہزار 8 سو کروڑ روپیاں تین متی لاگت آلا بہت سارا ترقیاتی پروجیکٹاں غو نی پتھر رکھیں گا۔ واشیم ضلع مانہ وزیر اعظم پردھان منتری کسان سمان ندھی سکیم غی 18 ویں قسط واگذار کرینگا۔ اس تقریب غے دوران پورا ملک تیں 9 کروڑ 40 لکھ تیں متا کسان 20 ہزار کروڑ روپیاں تیں متی برائے راست مالی معاونت حاصل کرینگا۔ وزیر اعظم مو دی ذرعی ڈھانچائی فنڈ غے تحت 1 ہزار 9 سو 20 کروڑ روپیاں غی لاگت آلا 7 ہزار 5 سو تیں زیادہ پروجیکٹاں نانہ قوم غے ناں وقف وی کرینگا۔

Jaishanker Pak

مرکزی وزیر خارجہ ڈاکٹر ایس جے شنکر اس مہینے شہنگائی تعاون تنظیم یعنی ایس سی او سربراہ کا نفرنس مانہ شرکت با رے پاکستان جا رہیا ہیں۔ وزارت خارجہ غا ترجمان رندھیر جیسوال نے کل اس گل غی تصدیق کی ہے جے 15 اور 16 اکتوبر نانہ ایس سی او سربراہ کا نفرنس مانہ شرکت با رے وزارت خارجہ غی سربراہی مانہ بھارتی وفد اسلام آباد جا نے گو۔ واضح رہ جے اگست مہینہ مانہ پاکستان غی طرفوں ایس سی او کانفرنس مانہ پاکستان غی طرفوں ایس سی او کا نفرنس مانہ شرکت با رے وزیر اعظم نانہ دعوت دتی گئی تھی۔ جناب جے شنکر غو پاکستان غو دورو پڑی اہمیت غو حامل ہے کیونجے نوی دہلی غی طرفوں یوہ اک بڑو فیصلو ہے۔ اس تیں پہلاں دسمبر 2015 مانہ اُس وقت غی وزیر خارجہ سشما سوراج افغانستان جا رے کانفرنس مانہ شمولیت جا رے اسلام آباد گئی تھیں۔ بھارت غی طرفوں بار بار یوہ کہیو جا رہیو ہے جے وہ پاکستان سنگ معمول غا کمانڈی تعلقات غو خواہاں ہے مگر اس جا رے اسلام آباد د غی یاہ ذمہ داری ہے جے وہ ایسا تعلقات جا رے دہشت گردی اور دشمنی تیں پاک ماحول تیار کرے۔ ڈاکر نائیک غا پاکستانی دورہ جا رے جناب جیسوال نے کہیو جے بھارت واسطے یاہ کا روائی حیرانی آلی گل نہیں جے بھارتیہ انصاف تیں مفرور نانہ پاکستان مانہ اتنو اعلیٰ درجہ غو استقبال ملیو ہے۔ انہاں نے اس قدم نانہ مایوس کن تے قابلِ مزمت دسیو۔

Infiltration

شمالی کشمیر غا کپواڑہ ضلع غا گوگل دھار علاقہ مانہ کنٹرول لائن ور حفاظتی دستاں غی طرفوں اج اک انسداد دراندازی آپریشن غے دوران 2 دہشت گرد ماریا گیا ہیں۔ اک سماجی ذرائع ابلاغ پوسٹ مانہ فوج غی چنار کمانڈ غو کہنو ہے جے حفاظتی دستاں غی طرفوں گوگل دھار علاقہ مانہ 2 دہشت گرداں نانہ مار گرایو گیو ہے۔ جن غا قبضہ تیں

جنگ جیسو نذیرہ ضبط کیو گیو ہے۔ اس علاقہ مانہہ تلاشی جا رہی ہے تے ات اجوں
اپریشن چل رہیو ہے۔

MHA Omar

مرکزی وزارت داخلہ نے نیشنل کانفرنس غا لیڈر عمر عبداللہ غی اس تجویز بارے دعویٰ
مانہہ رد کر دتو ہے جس مانہہ تجویز کیو گیو تھو جے جموں کشمیر غا چیف سیکریٹری
مانہہ ہدایت کی جیوں وے ایسا کاروائی قوانین مانہہ تبدیل کریں جن غے تحت چنیا گیا وزیر
اعلیٰ غا اختیارات کھٹا غے انہاں مانہہ لیفٹنٹ گورنر مانہہ منتقل کیو گیو وہ ہے۔ عمر عبداللہ
غا اس ٹویٹ جس مانہہ انہاں نے کھیوتھو جے مرکزی حکومت ایسا حکومتی کاروائی
قوانین مانہہ بدل رہی ہے۔ جن غے تحت چنی گئی جموں کشمیر حکومت وزیر اعلیٰ غا
اختیارات مانہہ کھٹایو گیو وہ ہے۔ اس ٹویٹ غا جواب مانہہ مرکزی وزارت داخلہ نے کھیو ہے
جے یوہ بیان گمراہ کن تے قیاس آرائی ور مبنی ہے اور اس گل مانہہ دہرایو جے جموں
کشمیر تنظیم نو قانون 2019 پوری طرح نافذ العمل ہے۔ وزارت غو کہنو ہے جے اس
قانون غے تحت کاروباریاں بارے رول 2020 مانہہ شائع کیا جا چکا ہیں۔ وزارت غو
کہنو ہے جے جموں کشمیر مانہہ حالیہ انتخابات غے دوران لوکاں غی پُر جوش شمولیت
نے یوہ ثابت کیو ہے جے ات عوام جمہوری عمل غی حمایت کرے۔

Pak Protest

پاکستان مانہہ کل اسلام آباد تے راول پنڈی علاقہ مانہہ اُس ویلے حکومت غے خلاف اک
ریلی مانہہ روکن بارے انٹرنیٹ خدمات معطل کر دتی گئیں جد جیل مانہہ رکھیا گیا پاکستان
غا سابق وزیر اعظم عمران خان غا حق مانہہ لوک ریلی کڈ رہیا تھا۔ پولیس غی طرفوں شہر
غا تمام رستاں مانہہ بند کر دتو گیو ہے تے لوکاں مانہہ اکھٹا ہون ور پابندی لادتی گئی۔ بہت
ساری جگہاں وردوبری روکاوٹ وی کھڑی کی گئیں۔ اسے دوران عمران خان نے اپنا
حمایتیاں مانہہ اپیل کی ہے جے وے پُر امن احتجاج کریں۔ واضح رہے جے پاکستان تحریک
انصاف جماعت غی طرفوں اس غا بانی عمران خان غی جیل سزا غے خلاف تے چناؤ
کمیشن غی طرفوں مختص سیٹ بارے فیصلہ مانہہ عملان مانہہ تاخیر غے خلاف پورا
ملک مانہہ احتجاجی ریلیں گڈی گئیں ہیں۔

CS e Sharm

چیف سیکریٹری اتل ڈلونے کل ای شرم پورٹل ور اندراج شدہ ورکراں بارے بہت ساری
سکیمیں تیں فائدو مہیا کران بارے عملی منصوبہ غو جانزولیو ہے۔ چیف سیکریٹری
موصوف نے رجیسٹرڈ اہل ورکراں مانہہ راشن کارڈ دتا جان معاملہ بارے وی
جانزولیو تے ضروری ہدایت دتیں۔

Bal Niketan

محکمہ ثقافت غا پرنسپل سیکریٹری سریش گپتا غی ہدایت غے مطابق محکمہ محافظ خانہ
نے عجائب کھر غی طرفوں جمعہ کے روز امبپھلا مانہہ وید مندر بال نکیتن یتیم بچان مانہہ
ڈوگرہ ثقافتی عجائب کھر جموں کی سیر کروا غے جموں کشمیر غی وراثت و ثقافت بارے
دسیو گیو۔ جہیڑی کہ اک انوکھی پہل ہے۔
